

ISSN-0207-4710

4

2018

GÖYƏRÇİN



KÜLƏYİN İNTİQAMI

Adamlar çıxıb gedib,
Sahildə zibil qalıb. –
Dəniz yaman hirsələnib,
Üzünü bulud alıb...

Hey kükrəyir, çırpınır,
Külək haray qoparır –
Zibili adamların
Arxasınca aparır...

Külək çatıb şəhərə,
Dönüm onun gözüne!
Yerə zibil atanın
Zibil çırpır üzünə!

HASARLAR SÖKÜLMƏSƏ

Hanı bal kimi əncir,
Qara şanı, ağ şanı?
Abşeron bağlarının
İtib şöhrəti, şanı...

Gərək qumun üstünə
Günəş şəfəqlər səpə.
Gərək Xəzri, gilavar
Yanaqlarımdan öpə.

Külək aş a bilmirsə
Usa hündür hasarı,
Tənəkləri ha sula,
Yaramızı ha sarı.

Gərək qumun üstünə
Salxımlarım sallana.
Gərək külək öpə ki,
Gilələrım ballana! –

Haray salır, qışqırır
Abşeronun üzümü:
–Hasarlar sökülməsə,
Görməzsınız üzümü!

XƏBƏRİ YOXDU

Dalğalar hey çırpılır
Qayalara hirs ilə. –
Külək yatıb, dənizin
Xəbəri yoxdu hələ...

XƏZRİ ELƏ GƏLDİ Kİ

Xəzər cilvələnsə də,
Əsirdi isti külək!
Boğanaq qoymurdu ki,
Rahat danışaq, gülək.

Taqətimiz qalmadı,
Nəfəsimiz üzüldü.
Giləvar gilə-gilə
Canımızı üzürdü.

Onun qaynar nəfəsi
Çiçəkləri saraltdı.
Cənubdan əsən külək
Hövsələmi daraltdı.

Xəzər cilvələnsə də,
Yox çimməyə həvəsim.
Sanıram ki, indicə
Kəsiləcək nəfəsim...

Birdən möcüzə oldu,
Giləvar oldu Xəzri.
Şimaldan gələn külək
Dolandı bütün ərzi.

Min şükür bu havaya,
Min şükür bu günəşə!
Bütün dalğa yelpiklər
Düşdü bir anda işə!

Belə də külək olar,
Damı-daşı uçurtdu. –
Xəzri elə gəldi ki,
Giləvarı qaçırtdı...

XƏZRİ VƏ GİLƏVAR

– Xəzri, Giləvar nədir, –
Söylə görüm, ay Mələk?
–Xəzri soyuq küləkdi,
Giləvar isti külək.

–İndisə sualıma
Sən cavab ver, ay Bəsti.
Nə üçün Xəzri soyuq,
Giləvar olur isti?

– Yel əsəndə elə bil
Həyat gəlir, can gəlir.
Giləvar isti yerdən,
Xəzri şimaldan gəlir!

İSTİRAHƏT ELƏMİR

Bir həftədi hey yağır,
Göyden leysan ələnir.
Bəs yağış bazar günü
İstirahət eləmir?

XƏZRİ, ƏS

Yandırdı çölü-düzü,
Giləvar qırdı bizi!
Ala bilmirik nəfəs,
Xəzri əs, xəzri, əs!
Yoxdu sənin bənzerin,
Əs, sevindir Xəzəri!
Dalğaları əzizlə,
Havamızı təmizlə!
Ürəyimizdə həvəs,
Rahatca alaq nəfəs!
Xəzri, əs!
Xəzri, əs!...